
Vajradevi Stotram

वज्रदेवीस्तोत्रम्

Document Information



Text title : Vajradevi Stotram

File name : vajradevIstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

Vajradevi Stotram

વજ્રદેવીસ્તોત્રમ્



ૐ નમઃ શ્રીયોગિનીદેવ્યૈ ।

ડાકી યા સર્વબુદ્ધા સકલભયહરા વ્યાપિની વિશ્વમાતા
એકાસ્થા રક્તવર્ણા ત્રિનયનમુદિતા ખેચરી શ્રેષ્ઠશોભા ।
પ્રજવાલી દિવ્યદેહા ગગણકૃતપદા દ્વિભુજા મુક્તકેશા
ખટ્વાડ્ગં વામપાણૌ દહિનકરતિકાધારિણી સ્વર્ગરૂપા ॥ ૧ ॥

નગ્નાડ્ગા ગ્રીવમાલ્યા નરશિરસહિતા ભૂષણં પચ્ચમુદ્રા
સત્વાનાં માર્ગમોક્ષાડનુત્તરવરદા જ્ઞાનસિદ્ધિપ્રદાતા (ત્રી) ।
શ્રીદેવી પ્રાણિરક્ષાકૃતજગતહિતા યોગિની વજ્રદીપ્તિ-
સ્વત્પાદૌ પદ્મરૂપૌ પ્રણમિતશિરસા નૌમિ વિદ્યાધરીશે ॥ ૨ ॥

ભગવતી મહાદેવી ભવત્યાઃ શરણં વજ્રે ।
વન્દે પાદામ્બુજે નિત્યં ભજામિ ત્વાં પ્રસીદ મે ॥ ૩ ॥

જનની સર્વબુદ્ધાનાં ત્વમેવ બોધિદાયિની ।
સર્વેષાં બોધિસત્વાનાં માતા હિતાનુપાલિની ॥ ૪ ॥

સર્વહિતાર્થસમ્ભત્રીં સર્વપાપવિશોધિની ।
દુષ્ટમારગણાન્ ક્ષોભ્ય મહાનન્દસુખપ્રદા ॥ ૫ ॥

સદ્ધર્મસાધનોત્સાહે બલવીર્યગુણપ્રદા ।
નિઃકલેશસ્તિમિતધ્યાનસમાધિસુખદાયિની ॥ ૬ ॥

પ્રજ્ઞાગુણમહારત્નશ્રીસમૃદ્ધિપ્રદાયિની ।
ભગવત્યાઃ પદામ્બોજે શરણસ્થો ભજામ્યહમ્ ॥ ૭ ॥

નમામિ વજ્રવારાહીં સર્વપાપપ્રમોચનીમ્ ।
મારવિધ્વંસિનીં દેવીં બુદ્ધત્વફલદાયિનીમ્ ॥ ૮ ॥

નૌમિ શ્રીવજ્રવારાહીં મન્ત્રમૂર્તિં જિનેશ્વરીમ્ ।
અત્યન્તવરદાં દેવીં ઋદ્ધિસિદ્ધિવરપ્રદામ્ ॥ ૯ ॥

વૈરોચનકુલોદ્ભૂતાં મુક્તકેશીં ત્રિલોચનામ્ ।
 સન્ધ્યાસિન્દૂરવર્ણાભાં વન્દે ત્વાં કુલિશેશ્વરીમ્ ॥ ૧૦ ॥
 પઞ્ચમુદ્રશિરઃશોભાં સ્કન્ધે ખટ્વાઙ્ગધારિણીમ્ ।
 કરે વજ્રકરોટસ્થાં વન્દે વજ્રવિલાસિનીમ્ ॥ ૧૧ ॥
 મુદ્રાપઞ્ચધરાં દેહે મુણ્ડમાલાવિભૂષિતામ્ ।
 લીલાહાસ્યમુખાભ્મોજાં વન્દે ત્રૈલોક્યસુન્દરીમ્ ॥ ૧૨ ॥
 ભૈરવાદ્યાં ત્રિમુખીં ચ વિક્રાન્તિકણ્ઠચર્ચિકામ્ ।
 વિદ્વેષધનઘોરાં ચ વન્દે ભીમભયહુરીમ્ ॥ ૧૩ ॥
 રાગવિરાગયોર્મધ્યે ભાવાભાવવિખણ્ડિતામ્ ।
 સમુદ્ભૂતાં સદા દેવીં વન્દે તાં જ્ઞાનડાકિનીમ્ ॥ ૧૪ ॥
 પઞ્ચામૃતસુરાપાનપઞ્ચશાલિસુભોજિનીમ્ ।
 ગીતવાદ્યરતાં નિત્યં વન્દે ત્વાં સુરવન્દિતામ્ ॥ ૧૫ ॥
 સદૈવ સહજાનન્દાં નિત્યભૂતાં સર્વાલયામ્ ।
 રણચ્ચરણનૂપુર્યાં વન્દે નૃત્યપરાયણામ્ ॥ ૧૬ ॥
 ત્વાં દેવીં સિદ્ધિદાત્રીં ચ યોગાચારસદારતામ્ ।
 બુદ્ધનિર્વાણદાત્રીં ત્વાં વન્દે બુદ્ધસ્ય માતરમ્ ॥ ૧૭ ॥
 રક્તાઙ્ગીં વજ્રવારાહીં દિવ્યરૂપસ્વરૂપિણીમ્ ।
 ક્રાન્તિમૂર્તિદયાદેવીં નમામિ વજ્રયોગિનીમ્ ॥ ૧૮ ॥
 બન્ધુકપુષ્પસહ્યાશાં શાન્તરૂપાં જિનેશ્વરીમ્ ।
 ઋદ્ધિસિદ્ધિપ્રદાં દેવીં નમામિ વજ્રયોગિનીમ્ ॥ ૧૯ ॥
 દ્વાદશવર્ષસમ્પન્નાં નવનૃત્યસ્વરૂપિણીમ્ ।
 ત્રૈલોક્યવ્યાપિનીં દેવીં નમામિ વજ્રયોગિનીમ્ ॥ ૨૦ ॥
 ઇતિ શ્રીનાગાર્જુનપાદાચાર્યવિરચિતં વજ્રદેવીસ્તોત્રં સમ્પૂર્ણમ્ ॥

——
Vajradevi Stotram

pdf was typeset on March 8, 2025

——
Please send corrections to sanskrit@cheerful.com

